


## COVID-19

# Informazzjoni għal haddiema li jaħdmu bejn il-fruntieri u haddiema stazzjonati



30 Marzu 2020<sup>1</sup>  
#coronavirus

**Informazzjoni għall-attenzjoni tal-haddiema fruntaliera u tal-haddiema stazzjonati affettwati mir-restrizzjonijiet fuq il-moviment liberu tal-persuni imposti minn għadd ta' Stati Membri tal-UE bħala riżultat tal-COVID-19**

**Inti haddiem fruntalier?** Tkun haddiem fruntalier jekk taħdem fi Stat Membru differenti mill-Istat Membru tar-residenza tiegħek (jigifieri li tmur taħdem f'pajjiż wieħed, u tirritorna b'mod regolari lejn il-pajjiż fejn tirrisjedi). F'każ ta' qgħad, japplikaw regoli differenti dwar il-benefiċċji tal-qgħad għal dawk il-haddiema fruntaliera li, fil-prinċipju, ma jmorrux lura fil-post ta' residenza tagħhom mill-inqas darba fil-gimgha.

**Inti haddiem stazzjonat?** Tkun haddiem stazzjonat jekk l-impjegatur tiegħek li jinsab fi Stat Membru partikolari jibagħtek taħdem b'mod temporanju fi Stat Membru ieħor biex tagħti servizz. Għall-finijiet tal-kopertura tas-sigurtà soċjali tiegħek, int titqies bħala stazzjonat f'każ li tintbagħat mill-impjegatur tiegħek biex twettaq kwalunkwe attività relatata max-xogħol fi Stat Membru ieħor f'isem l-impjegatur tiegħek, jew inkella jekk tkun taħdem għal rasek u tkun sifirt biex teżercita attività simili għal dik li normalment twettaq fl-Istat Membru tal-oriġini tiegħek.

**Dan id-dokument għandu l-għan li jinfurmak dwar ir-regoli ġenerali applikabbli għall-kuntratt tax-xogħol tiegħek u l-miżuri potenzjali li jista' jkollok tiegħu rigward l-assigurazzjoni tas-saħħa u l-kopertura tas-sigurtà soċjali tiegħek. Dan ma jikkostitwixxi informazzjoni li torbot legalment fir-rigward tas-sitwazzjoni speċifika tiegħek.**

**Dan id-dokument mhuwiex indirizzat liċ-ċittadini tal-UE li jirrisjedu u jaħdmu fi Stat Membru li mhuwiex ċittadini tiegħu<sup>2</sup>. Tali ċittadini tal-UE huma intitolati għall-istess trattament bħaċ-ċittadini nazzjonali fl-aspetti kollha. Jekk jogħġbok aqra f'dan ir-rigward il-Linji Gwida riċenti għall-miżuri ta' ġestjoni tal-fruntieri biex tiġi protetta s-saħħa u tiġi żgurata d-disponibbiltà tal-oġġetti u tas-servizzi essenzjali<sup>3</sup>.**

B'mod partikolari, l-Istati Membri ma għandhomx jiċċidu d-dħul liċ-ċittadini tal-UE li jirrisjedu fit-territorju tagħhom. Dawn jistgħu jkunu soġġetti għall-istess limitazzjonijiet fid-drittijiet tagħhom bħaċ-ċittadini nazzjonali (inkluż id-dritt tagħhom li jiċċaqalqu fl-Istat Membru jew li joħorġu minnu). L-Istati Membri jistgħu wkoll jieħdu miżuri xierqa bħal li jirrikjedu liċ-ċittadini tal-UE jagħmlu awtoiżolament jew miżuri simili, sakemm jimponu l-istess rekwiżiti fuq

1. Is-servizzi tal-Kummissjoni qed jissorveljaw is-sitwazzjoni b'mod kostanti hi u tevolvi, u maż-żmien qed jivvalutaw jekk ikunx hemm bżonn tingħata aktar informazzjoni. Dan id-dokument se jiġi aġġornat regolarment sabiex jitqiesu l-iżviluppi hekk kif iseħħu.

2. Tali haddiema tal-UE jibbenifikaw mis-salvagwardji tad-Direttiva 2004/38/KE tal-Parlament Ewropew u tal-Kunsill tad-29 ta' April 2004 dwar id-drittijiet taċ-ċittadini tal-Unjoni u tal-membri tal-familja tagħhom biex jiċċaqilqu u jgħixu liberament fit-territorju tal-Istati Membri u li temenda r-Regolament (KEE) Nru 1612/68 u li tħassar id-Direttivi 64/221/KEE, 68/360/KEE, 72/194/KEE, 73/148/KEE, 75/34/KEE, 75/35/KEE, 90/364/KEE, 90/365/KEE u 93/96/KEE (ĠU L 158, 30.4.2004, p. 77).

3. C(2020) 1753 final.

iċ-ċittadini tagħhom stess. Huwa mfakkar ukoll li l-miżuri speċifiċi fir-rigward tal-ħaddiema tat-trasport jinsabu fil-Komunikazzjoni tal-Kummissjoni dwar l-implimentazzjoni tal-Korsiji Ħodor skont il-Linji Gwida għall-miżuri ta' ġestjoni tal-fruntieri biex tiġi protetta s-saħħa u tiġi żgurata d-disponibbiltà tal-oġġetti u tas-servizzi essenzjali<sup>4</sup>.

***Il-Linji Gwida li jikkonċernaw l-eżerċizzju tal-moviment liberu tal-ħaddiema jiddeskrivu l-miżuri li jeħtieġ jittieħdu mill-Istati Membri biex jiżguraw li l-ħaddiema mobbli, b'mod partikolari dawk f'okkupazzjonijiet kritiċi fil-ġlieda kontra l-pandemija tal-coronavirus, ikunu jistgħu jaslu fil-post tax-xogħol tagħhom<sup>5</sup>.***

Il-Kummissjoni tteġġeġ lill-Istati Membri jistabbilixxu proċeduri speċifiċi rapidi u mingħajr piżijiet għall-qsim tal-fruntieri biex jiġi żgurat passaġġ bla xkiel, u tistieden lill-Istati Membri jieħdu miżuri speċifiċi li jiżguraw approċċ koordinat fil-livell tal-UE.

Xi pajjiżi qed jistabbilixxu arrangamenti amministrattivi u gwida bejn l-awtoritajiet pubbliċi tagħhom sabiex jissimplifikaw il-proċeduri fil-qasam tas-sigurtà soċjali għall-benefiċċji tal-ħaddiema mobbli<sup>6</sup>. Il-Kummissjoni qed tinkoraġġixxi tali Prattika u, flimkien mal-Istati Membri, se tidentifika l-aħjar Prattiki li jistgħu jiġu estenzi għal Stati Membri oħra.



## JEKK INT ĦADDIEM FRONTALIER

Skont il-Linji Gwida għall-miżuri ta' ġestjoni tal-fruntieri biex tiġi protetta s-saħħa u tiġi żgurata d-disponibbiltà tal-oġġetti u tas-servizzi essenzjali u l-Linji Gwida rigward l-eżerċitar tal-moviment liberu tal-ħaddiema matul it-tifqigħa tal-COVID-19, jeħtieġ li l-Istati Membri ma jipprevjenux il-qsim tal-ħaddiema frontaliери u tal-ħaddiema staġjonali u jeħtieġ jistabbilixxu proċeduri speċifiċi rapidi u mingħajr piżijiet biex jiżguraw il-passaġġ bla xkiel tagħhom.

Jekk int ħaddiem frontaliери affettwat mir-restrizzjonijiet imposti mill-Istat Membru tal-impjeg tiegħek bħala riżultat tal-pandemija tal-COVID-19, hawn taħt tista' ssib xi informazzjoni dwar il-kundizzjonijiet tal-impjeg u l-kopertura tas-sigurtà soċjali matul dan il-perjodu.

### X'inhil-ligi applikabbli għall-kuntratt tiegħek?

Skont id-dritt tal-UE (l-Artikolu 8 tar-Regolament (KE) Nru 593/2008 dwar il-ligi applikabbli għall-obbligazzjonijiet kuntrattwali) il-ligi applikabbli għall-kuntratti ta' impjeg individwali hija normalment il-ligi tal-Istat Membru fejn ix-xogħol jitwettaq abitwalment. Fi kliem ieħor, jekk bħala ħaddiem tal-fruntiera u minħabba r-restrizzjonijiet tal-ħruġ jew tad-dħul ma tkunx tista' twettaq l-obbligi tiegħek skont il-kuntratt tal-impjeg tiegħek, il-ligi tal-Istat Membru fejn taħdem abitwalment se tiddetermina l-konsegwenzi legali tal-impossibbiltà li taħdem. Skont l-Artikolu 7 tar-Regolament (UE) Nru 492/2011 dwar il-moviment liberu tal-ħaddiema fi ħdan l-Unjoni, jeħtieġ ikollok aċċess għall-istess benefiċċji soċjali u tat-taxxa li l-Istat Membru fejn qed taħdem jagħti lill-ħaddiema nazzjonali li d-drittijiet tal-moviment tagħhom huma ristretti.

4. [https://ec.europa.eu/transport/sites/transport/files/legislation/2020-03-23-communication-green-lanes\\_en.pdf](https://ec.europa.eu/transport/sites/transport/files/legislation/2020-03-23-communication-green-lanes_en.pdf)

5. C(2020) 2051 final

6. Ara, pereżempju:

il-Belġju: [https://www.international.socialsecurity.be/working\\_in\\_belgium/en/archives.html](https://www.international.socialsecurity.be/working_in_belgium/en/archives.html)

Franza: <https://travail-emploi.gouv.fr/actualites/presse/communiqués-de-presse/article/covid-19-situation-des-travailleurs-frontaliers>

il-Germanja: <https://www.bmas.de/DE/Presse/Meldungen/2020/corona-virus-arbeitsrechtliche-auswirkungen.html>

in-Netherlands: <https://pers.svb.nl/coronavirus-en-wonen-of-werken-over-de-grens-de-sociale-verzekering-verandert-niet/>

## **Jekk int haddiem fruntalier u ma tistax tmur għax-xogħol fl-Istat Membru l-ieħor u jkollok taħdem mid-dar mill-Istat Membru tad-domicilju tiegħek, issir haddiem stazzjonat?**

Le. M'intix se titqies bħala haddiem stazzjonat skont id-Direttivi dwar l-Istazzjonar tal-Ħaddiema<sup>7</sup>. Dan ifisser li l-kundizzjonijiet bażiċi tal-impjieg tal-Istat Membru tad-domicilju tiegħek ma jsirux applikabbli għalik, peress li ma hemm l-ebda provvediment ta' servizz jew riċevitur ta' servizz fl-Istat Membru tad-domicilju tiegħek. Il-kuntratt ta' impjieg tiegħek se jkompli jiġi rregolat mil-liġi tal-Istat Membru tal-impjieg tiegħek bħal qabel, sakemm ma tkunx ftehemt mal-impjegatur b'mod ieħor. Fil-prattika dan ifisser li m'għandekx għalfejn tintroduci xi talba jew formola speċifika f'dan ir-rigward. Skont l-Artikolu 45 TFUE u l-Artikolu 7 tar-Regolament (UE) Nru 492/2011 dwar il-moviment liberu tal-ħaddiema fi ħdan l-Unjoni int jeħtieġ ikollok aċċess għall-istess benefiċċji soċjali u tat-taxxa li l-Istat Membru fejn qed taħdem jagħti lill-ħaddiema nazzjonali li d-drittijiet tal-moviment tagħhom huma ristretti. Fir-rigward tas-sensja parzjali, il-ħaddiema fruntalieri jgawdu l-istess drittijiet bħall-ħaddiema residenti u l-ħaddiema nazzjonali<sup>8</sup>. Jekk jogħġbok innota wkoll li xi pajjiżi diġà qablu bejniethom u introduċew l-arranġamenti amministrattivi rilevanti biex jikkonfermaw li t-telexogħol ma jibdilx id-deżinjazzjoni tal-pajjiż kompetenti<sup>9</sup>.

## **Jekk int haddiem fruntalier jew staġjonali u tisfa kompletament bla xogħol matul dan il-perjodu**

Jekk int **haddiem fruntalier** u matul dan il-perjodu tisfa kompletament bla xogħol, jeħtieġ tikkuntattja l-istituzzjoni tal-assigurazzjoni tal-qgħad fl-Istat Membru tar-residenza tiegħek. Int tkun intitolat għall-benefiċċji tal-qgħad mill-Istat Membru tar-residenza bl-istess kundizzjonijiet bħall-persuni qiegħda f'dak l-Istat Membru, u jeħtieġ tagħmel lilek innifsek disponibbli għas-servizzi tal-impjieg fl-Istat Membru ta' residenza. F'każ li int haddiem fruntalier li, fil-prinċipju, ma jirritornax fil-post tar-residenza tiegħu mill-inqas darba fil-gimġha, tista' tfittex impjieg sew fl-Istat Membru tar-residenza, sew fl-Istat Membru tal-aħħar impjieg. Jeħtieġ tikkuntattja lill-istituzzjoni tal-assigurazzjoni tal-qgħad tal-Istat Membru fejn tiddeciedi li tfittex impjieg. Int tkun intitolat għall-benefiċċji tal-qgħad minn dan l-Istat Membru bl-istess kundizzjonijiet bħall-persuni qiegħda f'dak l-Istat Membru, u jeħtieġ tagħmel lilek innifsek disponibbli għas-servizzi tal-impjieg f'dak l-Istat Membru.

Jekk int **haddiem staġjonali** u matul dan il-perjodu tisfa kompletament bla xogħol<sup>10</sup>, jeħtieġ tikkuntattja lill-istituzzjoni tal-assigurazzjoni tal-qgħad tal-Istat Membru fejn tkun assigurat. Jekk normalment twettaq ukoll attività fl-Istat Membru tar-residenza, dan jeħtieġ ikun l-Istat Membru fejn tkun assigurat. F'dan il-każ, int tkun intitolat għall-benefiċċji tal-qgħad mill-Istat Membru tar-residenza bl-istess kundizzjonijiet bħall-persuni qiegħda f'dak l-Istat Membru, u jeħtieġ tagħmel lilek innifsek disponibbli għas-servizzi tal-impjieg fl-Istat Membru tar-residenza.

## **Liema leġiżlazzjoni dwar is-sigurtà soċjali tapplika għalik fid-dawl tar-restrizzjonijiet nazzjonali fuq il-qsim tal-fruntieri u r-rakkomandazzjonijiet tat-telexogħol minħabba l-pandemija tal-COVID-19?**

Fix-xenarju attwali, ir-regoli Ewropej dwar il-koordinazzjoni tas-sigurtà soċjali jkomplu japplikaw. Madankollu, ir-regoli joffru ċerta flessibilità għall-ħaddiema kkonċernati biex jibqgħu assigurati fl-Istat Membru fejn kienu assigurati qabel it-tifqigħa tal-pandemija tal-COVID-19. Ix-xenarji u s-soluzzjonijiet proposti li ġejjin jistgħu jiġu applikati skont is-sitwazzjoni li jinsabu fiha l-ħaddiema:

## **Jekk int haddiem fruntalier li jaħdem esklużivament fi Stat Membru li mhuwiex l-Istat Membru tar-residenza**

Bħalissa inti assigurat fl-Istat Membru tal-impjieg. Jekk issa ma tistax taħdem fl-Istat Membru ordinarju tal-impjieg tiegħek, u għal perjodu temporanju jkollok taħdem mid-dar, din is-sitwazzjoni fil-prinċipju m'għandhiex twassal

7. Id-Direttiva 96/71/KE <https://eur-lex.europa.eu/legal-content/MT/ALL/?uri=CELEX%3A31996L0071> u

Id-Direttiva 2014/67/UE <https://eur-lex.europa.eu/legal-content/MT/TXT/?qid=1584454887016&uri=CELEX:32014L0067>

8. Bis-saħħa tal-Artikolu 45 TFUE u l-Artikolu 7 tar-Regolament (UE) Nru 492/2011.

9. For example, guidelines were issued by Belgium, France, Germany and the Netherlands. Reference available in footnote 5 above.

10. Dan ifisser li tispiċċa qiegħed kemm fl-Istat Membru tal-impjieg staġjonali kif ukoll fl-Istat Membru tar-residenza tiegħek.

għal bidla fil-leġislazzjoni applikabbli fir-rigward tal-kopertura tas-sigurtà soċjali, peress li dik is-sitwazzjoni hija temporanja. Int tkompli tkun intitolat għall-benefiċċji kollha tas-sigurtà soċjali mill-Istat Membru tal-impjeg.



## **JEKK INT HAĎDIEM LI JWETTAQ ATTIVITÀ F'ŻEWĠ STATI MEMBRI JEW AKTAR**

**Jekk qed taħdem kemm fl-Istat Membru tal-impjeg u fl-Istat Membru tar-residenza u int assigurat fl-Istat Membru tal-impjeg għax l-attività tiegħek fl-Istat Membru tar-residenza mhijiex sostanzjali (inqas minn 25 % tal-ħin tax-xogħol tiegħek).**

Bħalissa inti assigurat fl-Istat Membru tal-impjeg. Issa li l-attività fl-Istat Membru tar-residenza tiegħek se tiżdied, din tista' ssir sostanzjali (mifhuma bħala aktar minn 25 % tal-ħin tax-xogħol tiegħek fuq perjodu ta' 12-il xahar). F'dak il-każ, il-leġislazzjoni fl-Istat Membru tar-residenza tiegħek tista' ssir applikabbli skont l-Artikolu 13 tar-Regolament (KE) Nru 883/2004 biss jekk il-ħin tax-xogħol medju matul perjodu ta' 12-il xahar jaqbeż 25 % tal-ħin tax-xogħol totali tiegħek fl-Istati Membri kollha. Għalhekk, il-fatt li fil-ġimgħat li ġejjin se tkun qed twettaq attività sostanzjali fl-Istat Membru tar-residenza tiegħek, dan m'għandux ikollu impatt fuq is-sitwazzjoni tas-sigurtà soċjali tiegħek. Suppost diġà għandek fil-pussess tiegħek Dokument Portabbli (PD) A1 maħruġ skont l-Artikolu 13 tar-Regolament Nru 883/2004 mill-istituzzjoni kompetenti fl-Istat Membru tal-impjeg.

**Jekk int haĎdiem li jaħdem kemm fl-Istat Membru tal-impjeg u fl-Istat Membru tar-residenza u int assigurat fl-Istat Membru tar-residenza tiegħek għax l-attività attwali tiegħek fl-Istat Membru tar-residenza diġà hija sostanzjali (aktar minn 25 % tal-ħin tax-xogħol tiegħek).**

Bħalissa inti assigurat fl-Istat Membru tar-residenza. Suppost diġà għandek fil-pussess tiegħek PD A1 maħruġ skont l-Artikolu 13 tar-Regolament Nru 883/2004 mill-istituzzjoni kompetenti fl-Istat Membru tar-residenza. Ir-restrizzjonijiet fuq il-fruntieri u t-telexogħol jeħtieġ li ma jkollhomx impatt fuq il-kopertura tas-sigurtà soċjali.

**X'jiġri jekk ix-xenarji ta' hawn fuq mhumiex applikabbli fil-każ tiegħek u, bħala riżultat tal-pandemija COVID-19, tista' tispicċa b'bidla fl-Istat Membru tal-assigurazzjoni soċjali?**

Jekk is-sitwazzjoni tiegħek mhijiex koperta mix-xenarji ta' hawn fuq, u bħala riżultat ta' dan jista' jkollok bidla fl-Istat Membru tal-assigurazzjoni tas-sigurtà soċjali tiegħek, tista' tistaqsi lill-impjegatur tiegħek biex iressaq talba lill-awtorità kompetenti ta' dak l-Istat Membru li int tixtieq li l-leġislazzjoni tiegħu tkompli tapplika, biex tibqa' tkun sugġett għal-leġislazzjoni tiegħu. L-impjegatur jeħtieġ jissostanzja din it-talba billi jenfasizza li huwa fl-aħjar interess tiegħek li tibqa' assigurat fl-Istat Membru fejn int kopert attwalment<sup>11</sup>.

**X'jiġri jekk nimrad waqt li nkun għadni naħdem fl-Istat Membru tal-impjeg tiegħi, jew waqt li nkun naħdem mid-dar mill-Istat Membru tar-residenza tiegħi?**

Jekk taħdem f'pajjiż tal-UE u tgħix f'ieħor, int tkun intitolat għal trattament mediku fiż-żewġ pajjiżi.

X'aktar li tkun diġà rreġistrat fil-pajjiż fejn taħdem u tkun irċevejt formola S1 mill-awtorità tal-assigurazzjoni tas-saħħa tiegħek (jekk ma tkunx għadek għamilt dan, jeħtieġ tirreġistra u tirreċjedi formola bħal din u tipprezentaha lil kwalunkwe awtorità tal-assigurazzjoni tas-saħħa fil-pajjiż fejn tgħix). Din il-formola tagħtik id-dritt li tikseb kura tas-saħħa fil-pajjiż fejn tgħix, bl-istess kundizzjoni bħaċ-ċittadini li huma assigurati f'dak il-pajjiż.

11. Jekk jogħġbok ara wkoll il-Parti 2 tal-linji gwida dwar l-eżerċizzju tal-moviment liberu tal-ħaddiema għal aktar informazzjoni dwar l-użu possibbli tal-ftehimiet ta' eċċezzjoni.

## Informazzjoni dwar il-PD A1 u l-punti ta' kuntatt nazzjonali

Għal aktar informazzjoni dwar il-PD A1, jekk jogħġbok ikkonsulta:

<https://ec.europa.eu/social/BlobServlet?docId=11366&langId=mt>

Għad-dettalji tal-istituzzjoni tas-sigurtà soċjali responsabbli mill-ħruġ tal-PD A1, jekk jogħġbok ikkonsulta:

[https://europa.eu/youreurope/citizens/work/social-security-forms/contact\\_points\\_pd\\_a1.pdf](https://europa.eu/youreurope/citizens/work/social-security-forms/contact_points_pd_a1.pdf)



## JEKK INT ҲADDIEM STAZZJONAT

### Għandek issegwi r-regoli tal-Istat Membru ospitanti dwar ix-xogħol?

Jekk tinsab fl-Istat Membru fejn baġteq l-impjegatur tiegħek biex tipprovdi s-servizzi ("l-Istat Membru ospitanti") u se tkompli taħdem hemm, il-legiżlazzjoni tal-Istat Membru ospitanti rigward il-kundizzjonijiet bażiċi tal-impjieg (il-paga minima, il-ħin massimu tax-xogħol u l-ħin minimu tal-mistrieħ, ir-regoli dwar is-saħħa, is-sikurezza u l-igene fil-post tax-xogħol, eċċ.) tibqa' tapplika. F'każ li ma jkunx permess li tmur fuq il-post tax-xogħol minħabba r-restrizzjonijiet tal-COVID-19, trid tirrispetta r-regoli tal-Istat Membru ospitanti. Madankollu, tibqa' intitolat għall-benefiċċji tas-sigurtà soċjali mill-Istat Membru fejn tħallas il-kontribuzzjonijiet tas-sigurtà soċjali u mhux mill-Istat Membru ospitanti.

### Liema legiżlazzjoni dwar is-sigurtà soċjali tapplika għalik fid-dawl tar-restrizzjonijiet nazzjonali fuq il-qsim tal-fruntieri u r-rakkomandazzjonijiet tat-telexogħol minħabba l-pandemija tal-COVID-19?



#### Jekk int Ҳaddiem stazzjonat u l-attività tiegħek bdiet qabel it-tifqigħa tal-pandemija tal-COVID-19

Jekk int Ҳaddiem stazzjonat u l-attività tiegħek fl-Istat Membru l-ieħor bdiet qabel it-tifqigħa tal-pandemija tal-COVID-19, m'għandek tiġi affettwat minn ebda restrizzjoni fuq il-qsim tal-fruntieri, jekk digà tinsab fiżikament fl-Istat Membru li fih ġejt stazzjonat. Jeħtieġ tkompli l-perjodu ta' stazzjonar kif speċifikat fuq il-PD A1 u se tibqa' assigurat fl-Istat Membru fejn huwa stabbilit l-impjegatur tiegħek jew li fih tkun assigurat normalment, bħala persuna li taħdem għal rasha.



#### Jekk int Ҳaddiem stazzjonat u l-attività tiegħek bdiet qabel it-tifqigħa tal-pandemija tal-COVID-19, iżda tmur fi Stat Membru ieħor, pereżempju matul perjodi ta' mistrieħ

Jekk int Ҳaddiem stazzjonat u l-attività tiegħek fl-Istat Membru l-ieħor bdiet qabel it-tifqigħa tal-pandemija tal-COVID-19, xorta tista' tkun affettwat jekk toħroġ mill-Istat Membru li int stazzjonat fih u mbagħad tkun trid terġa' tidhol fih fi stadju ulterjuri. Dan huwa l-każ jekk l-attività tiegħek titwettaq fi Stat Membru li jimponi restrizzjonijiet nazzjonali tad-dħul fuq persuni li ġejjin minn barra l-pajjiż, jew minn ċerti reġjuni milquta. Għalhekk, qabel ma toħroġ mill-Istat Membru li fih tkun stazzjonat, għandek tivverifika mal-awtoritajiet rilevanti jekk intix se tingħata aċċess meta tirritorna. Jekk ma titħalliex tidhol u għalhekk ma tkunx tista' tkompli l-perjodu ta' stazzjonar tiegħek, l-impjegatur jeħtieġ jikkuntattja lill-istituzzjoni kompetenti li tkun Ҳarġet il-PD A1 għal aktar struzzjonijiet.



#### Jekk int Ҳaddiem stazzjonat u l-attività tiegħek kienet ipplanata li tibda wara t-tifqigħa tal-pandemija tal-COVID-19

Jekk int Ҳaddiem stazzjonat u l-attività tiegħek kienet ipplanata li tibda fl-Istat Membru l-ieħor wara t-tifqigħa, il-bidu tal-perjodu ta' stazzjonar tiegħek jista' jiġi ttardjat minħabba r-restrizzjonijiet nazzjonali tad-dħul f'ċerti Stati Membri. F'dan il-każ l-impjegatur tiegħek, jew int stess bħala persuna li taħdem għal rasha, jeħtieġ jikkuntattja/tikkuntattja l-istituzzjoni kompetenti tal-Istat Membru li Ҳareġ il-PD A1 għal aktar struzzjonijiet.



## **Jekk int ħaddiem stagjoni u l-attività tiegħek kienet ippjanata li tibda matul jew wara t-tifqigħa tal-pandemija tal-COVID-19**

Jekk int ħaddiem stagjoni u l-attività tiegħek fl-Istat Membru fejn jitwettaq ix-xogħol stagjoni kienet ippjanata li tibda matul jew wara t-tifqigħa tal-pandemija tal-COVID-19, il-bidu tal-perjodu stagjoni tal-impjieg tiegħek jista' jiġi ttardjat minħabba r-restrizzjonijiet nazzjonali fuq id-dħul f'ċerti Stati Membri. F'dan il-każ, jeħtieġ li tikkuntattja lill-impjegatur tiegħek fl-Istat Membru tal-impjieg stagjoni għal aktar struzzjonijiet.<sup>12</sup>

### **Restrizzjonijiet għall-moviment liberu impożiti mill-Istat Membru fil-kuntest tal-kriżi attwali ta' COVID-19**

Skont l-Artikolu 45(3) TFUE u d-Direttiva 2004/38/KE, jistgħu jiġu introdotti limitazzjonijiet għad-dritt tal-moviment liberu tal-ħaddiema għal raġunijiet ta' ordni pubbliku jew sigurtà interna, inkluż f'każ ta' riskju minn marda li tittieħed. Madankollu, il-ġustifikazzjoni għar-restrizzjonijiet għandha tiġi interpretata b'mod ristrett<sup>13</sup> u r-restrizzjonijiet jeħtieġ li jkunu neċessarji, proporzjonati u bbażati fuq kriterji oġġettivi u nondiskriminatorji.

**Għandek xi mistoqsijiet dwar l-UE? Europe Direct jista' jgħinek:** [europa.eu/european-union/contact\\_mt](https://europa.eu/european-union/contact_mt)

12. Jekk jogħġbok ara wkoll il-Parti 3 tal-linji gwida dwar l-eżerċizzju tal-moviment liberu tal-ħaddiema għal aktar informazzjoni dwar il-ħaddiema stagjoni.

13. Ara f'dan is-sens il-Kawżi magħquda 115/81 u 116/81 Adoui u Cornuaille, EU:C:1982:183

© L-Unjoni Ewropea, 2020

L-użu mill-ġdid ta' dan id-dokument huwa permess, dment li jingħata l-kreditu xieraq u kull tibdil jiġi indikat (Creative Commons Attribution 4.0 International license). Għal kull użu jew riproduzzjoni ta' elementi li mhumiex tal-UE, jista' jkun hemm bżonn li jintalab permess direttament mingħand id-detenturi tad-drittijiet rispettivi.

L-immaġnijiet kollha © Unjoni Ewropea, sakemm ma jkunx iddikjarat mod ieħor. Icons © Flaticon — id-drittijiet kollha riżervati.